

The Deputy Minister in the Department of Social Welfare (Shrimati Chandrasekhar): (a) and (b). It may be that in some areas certain castes are deriving more advantage than others from the schemes intended for the Scheduled Castes as a whole. But this does not mean that they are depriving other sections of all facilities.

कृषि कार्यों के लिये बिजली की सप्लाई

- *681. श्री सिंहासन सिंह :
श्री प्रकाशवीर शास्त्री :
श्री राम सेवक यादव :
श्री मधु लिमये :
श्रीमती सावित्री निगम :
श्री महादेव प्रसाद :

क्या सिंचाई और विद्युत् मन्त्री यह बताने की कृपा करेंगे कि :

(क) क्या यह सच है कि कृषि उपज को बढ़ाने की दृष्टि से केन्द्रीय सरकार ने राज्य सरकारों को अपना यह निर्णय बता दिया है कि बिजली तथा डीजल से चलने वाले नलकूपों के लिये बिजली की दरों को कम करने के हेतु आर्थिक सहायता दी जायेगी ;

(ख) यदि हां, तो कब और कितने प्रतिशत आर्थिक सहायता दी जायेगी और क्या सरकार इस पत्र की एक प्रति सभा-पटल पर रखेगी ;

(ग) क्या सभी राज्य सरकारें केन्द्रीय सरकार की उपरोक्त योजना को क्रियान्वित कर रही हैं ; और

(घ) क्या सरकार को पता है कि उत्तर प्रदेश सरकार ने बिजली से चलने वाले नलकूपों को बिजली की सप्लाई के सम्बन्ध में आर्थिक सहायता देना बन्द कर दिया है ?

सिंचाई और विद्युत् मंत्री (श्री फखरुद्दीन अहमद) : (क) जी, हां ।

(ख) कृषि सम्बन्धी कामों के लिये 12 पैसे प्रति यूनिट से अधिक बिजली की दरों

में केन्द्रीय तथा राज्य सरकारें 50 : 50 के अनुपात से उपदान देंगी । सिंचाई व बिजली मन्त्रालय के पत्र सं० ई० एल०—2—24 (5)/66, दिनांक 11-2-1966 को एक प्रतिलिपि जिसमें उपर्युक्त निर्णय प्रेषित किया गया था, सभा पटल पर रखी गई है [पुस्तकालय में रखी—देखिये संख्या LT—6909/66]

(ग) और (घ). जानकारी का एक विवरण सभा पटल पर रखा गया है [पुस्तकालय में रखा—देखिये संख्या LT—6909/66]

बाढ़ों के कारण हानि

- *682. श्री प्रकाशवीर शास्त्री :
श्री हुकम चन्द कछवाय :
श्री युद्धवीर सिंह :

क्या सिंचाई और विद्युत् मंत्री यह बताने की कृपा करेंगे कि :

(क) क्या यह सच है कि देश के विभिन्न भागों में बाढ़ों के कारण भारी नुकसान हुआ है

(ख) क्या यह भी सच है कि उत्तर प्रदेश के कुछ भागों में फसलों को अत्यधिक हानि पहुंची है ;

(ग) क्या यह भी सच है कि उत्तर प्रदेश में मुरादाबाद जिले के हसनपुर तहसील में प्रायः हर वर्ष गंगा नदी में बाढ़ आने के कारण काफी नुकसान होता है ; और

(घ) यदि हां, तो वहां पर तथा अन्य क्षेत्रों में सहायता देने के लिये क्या व्यवस्था की गई है ?

सिंचाई और बिजली मंत्री (श्री फखरुद्दीन अहमद) : (क) देश के कुछ भागों में बाढ़ों से चालू वर्ष के दौरान काफी हानि हुई है ।